

## Lejla ta' Marsalforn

Lejla ta' Marsalforn mimlija kwiekeb,  
 Kemm hu sabih tistrieħ fil-beraħ tiegħek,  
 Kemm hu sabih tintelaq f'din il-hemda,  
 U f'it-tepttip tal-kwiekeb  
 Tiħma' t-taħbit ta' qalbek,  
 Tiħnannen ġewwa driegħek!  
 Hemm fuq, fil-bogh'd, hemm kewkba tiddi aħmar  
 Minn jaf ġħaliex, minn jaf ġħaliex dil-ħmural  
 Forsi xi qalb li xewqtha ħadd ma xabba'  
 Titbekka hemm fuq l-imħabba?  
 Jew xi ruħ mitlufa,  
 Li rat tamietha jaqgħu waħda waħda,  
 U bħali xorbot kmieni  
 Il-qrusa ta' kull ċaħda?  
 Iżd' hemm bħal festa ġewwa s-sema l-lejla,  
 Festa ta' dawl u skiet,  
 F'dawk it-triqat hemdija,  
 F'dawk it-triqat slemija,  
 Minn tas-smewwiet.  
 Tasal ma ġenbi qajla qajla l-mewġa,  
 U dlunk tmur fejn riġleġja,  
 L-ġħajjat u l-ħoss ta' ġnus u bliet imbegħda  
 Issamma' ġo widnejja;  
 Ġiebet dil-mewġa magħha  
 Bħal dwejjaq li jittieħed,  
 Ġħax il-bnedmin koll' aħwa  
 U d-dinja pajjiż wieħed.  
 Warajja n-nies tiġġerra fuq ix-xtajta  
 F'nisġa ta' mħabba, ta' mibegħda u ġħira,  
 Mitt qalb il-lejla tmur fis-sodda hienja,  
 Mitt qalb tisbaħ ilsira.  
 Lejla ta' Marsalforn mimlija kwiekeb,  
 Ġħalkemm bla tarf il-ġmiel u s-seħer tiegħek,  
 Ġħalkemm in-nies hawnhekk id-dwejjaq tinsa,  
 Imħanna ġewwa driegħek,  
 Inti l-istess bħal ljieli koroh l-oħra  
 Ġħal ruħ mis-sliem imbegħda,  
 Ġħal moħħ li jaħseb dejjem,  
 Ġħal qalb minn ta' Poeta.